



### బీఆర్ఎస్ గెలుపు ఖాయం



సభా ప్రాంగణంలో ఏర్పాటు చేసిన పరిశీలిస్తున్న మండలి విప్ పాడి కౌశిక్ రెడ్డి, టీఎన్టీడీసీ చైర్మన్ గెల్లు శ్రీనివాస్

జమ్మికుంట, నవంబర్ 16: అసెంబ్లీ ఎన్నికల్లో బీఆర్ఎస్ గెలుపు ఖాయమని, మూడోసారి ముఖ్యమంత్రి కేసీఆర్ నని పార్టీ హుజూరాబాద్ నియోజకవర్గ ఎమ్మెల్యే అభ్యర్థి, మండలి విప్ పాడి కౌశిక్ రెడ్డి, తెలంగాణ రాష్ట్ర టూరిజం డెవలప్ మెంట్ కార్పొరేషన్ చైర్మన్ గెల్లు శ్రీనివాస్ యాదవ్, పార్టీ నియోజకవర్గ ఇన్చార్జి ఇనుగూల

పెద్దిరెడ్డి స్పష్టం చేశారు. జమ్మికుంట పట్టణంలోని ప్రభుత్వ డిగ్రీ కళాశాల మైదానంలో సీఎం కేసీఆర్ హాజరయ్యే నేటి ప్రజా ఆశీర్వాద సభ ఏర్పాటును, హెలిప్యాడ్ ను వారు పరిశీలించారు. అనంతరం విలేజరులతో మాట్లాడారు. ప్రజా సంక్షేమమే లక్ష్యంగా ప్రభుత్వం పనిచేస్తున్నదని, రానున్న రోజుల్లో మరిన్ని సంక్షేమ పథకాలు, అభివృద్ధి

- మూడోసారి సీఎం కేసీఆర్
- హుజూరాబాద్ ఎమ్మెల్యే అభ్యర్థి, మండలి విప్ పాడి కౌశిక్ రెడ్డి
- జమ్మికుంటలో సీఎం సభ ఏర్పాటు పరిశీలన

కార్యక్రమాలు చేపడుతుందని తెలిపారు. రాష్ట్రంలో బీజేపీకి అవకాశమే లేదని, ఈటల ఇక్కడ గెలిచి పైసా పనిచేయలేదన్నారు. ఇక కాంగ్రెస్ పాలనలో తెలంగాణ పక్ష ఇబ్బందులను వివరించారు. యాభై ఏండ్లలో జరుగని అభివృద్ధి పదికొద్దీ చేసి చూపిన ఘనత కేసీఆర్ దేనిన పేర్కొన్నారు. కాంగ్రెస్, బీజేపీలను నమ్మితే ఆగమైపోత మన్నారు. హుజూరాబాద్ గడ్డపై గులాబీ జెండా ఎగురవేద్దామని పిలుపునిచ్చారు. రూ.వెయ్యి కోట్ల అభివృద్ధిని చేసుకుందామన్నారు. ఇక్కడ బీఆర్ఎస్ రాష్ట్ర సహాయ కార్యదర్శి బండ శ్రీనివాస్, మున్సిపల్ చైర్మన్ రాజేశ్వర్ రావు, పట్టణ అధ్యక్షుడు రాజ్ కుమార్, పలువురు కౌన్సిలర్లు, నాయకులు, కార్యకర్తలు, తదితరులున్నారు.

### సీఎం సభకు పటిష్ట భద్రత

జమ్మికుంట, నవంబర్ 16: సీఎం ప్రజా ఆశీర్వాద సభ నేపథ్యంలో ఎలాంటి అవాంఛనీయ ఘటనలు చోటు చేసుకోకుండా జమ్మికుంటలో సీపీ అభిషేక్ మహాంతి ఆధ్వర్యంలో హుజూరాబాద్ ఏసీపీ ఎల్ జీవనరెడ్డి, పోలీస్ అధికారులు, సిబ్బంది కట్టుదిట్టమైన భద్రతా ఏర్పాటు చేస్తున్నారు. కంపౌండ్ ను, సబ్స్ట్రాక్టును, హెలిప్యాడ్ ను స్వాధీనంలోకి తీసుకున్నారు. ప్రభుత్వ డిగ్రీ కళాశాల క్రీడా మైదానంలోని సబ్స్ట్రాక్టును, హెలిప్యాడ్ ను ఎప్పటికీ పూర్తి పరిశీలిస్తున్నారు. భారీగా హాజరయ్యే ప్రజలకు ఎలాంటి ట్రాఫిక్ ఇబ్బందులు తలెత్తకుండా ప్రత్యేక ప్రణాళిక ప్రకారం ముందుకు సాగాలని సీపీ డిశానిర్ చేస్తున్నారు.

- ట్రాఫిక్ ఇబ్బందులు తలెత్తకుండా ఏర్పాటు
- ఎప్పటికప్పుడు పర్యవేక్షిస్తున్న పోలీస్ అధికారులు

నాల్లో వచ్చిన జనాన్ని విశాఖకు గార్డెన్ వద్ద డ్రాపింగ్ చేయాలి. కొత్త మార్కెట్ యార్డులో పార్కింగ్ చేసుకోవాలి. ఇల్లందకుంట్ల, కమలా పూర్ నుంచి వచ్చే వాహనాలు.. గాంధీ చౌక్ మీదుగా కోరపల్లి రోడ్డులోని పాత మున్సిపల్ కార్యాలయం వద్ద డ్రాపింగ్ చేయాలి. వాహనాలు ప్రభుత్వ బాలర పాఠశాల మైదానంలో పార్కింగ్ చేసుకోవాలి. జమ్మికుంట మండలం కోరపల్లి నుంచి వచ్చే వాహనాలు అమరవీరుల స్మారక వద్ద డ్రాపింగ్, పార్కింగ్ చేయాలి. హుజూరాబాద్ నుంచి వచ్చే వాహనాలు.. బొమ్మలగుడి వద్ద డ్రాపింగ్, పాత మార్కెట్ యార్డులో పార్కింగ్ చేసుకోవాలి. ఇక వీణపీ వాహనాలు బొమ్మలగుడి ఆవరణ, ముక్క నారాయణ మిల్లలో పార్కింగ్ చేసుకోవాలని, అందుకు అన్ని వర్గాల సహకారంవాలని అభ్యర్థి కౌశిక్ రెడ్డి, పోలీసులు కోరారు.

**వాహనాల డ్రాపింగ్, పార్కింగ్..**  
నేడు జమ్మికుంట పట్టణంలోని ప్రభుత్వ డిగ్రీ కళాశాల మైదానంలో జరుగబోయే సీఎం ప్రజా ఆశీర్వాద సభకు లక్ష మంది ప్రజలు హాజరుకానున్న నేపథ్యంలో వాహనాల డ్రాపింగ్, పార్కింగ్ కోసం స్థలాన్ని కేటాయిం చారు. వీణవంక నుంచి వచ్చే వాహనాలు.. రూరల్ పోలీస్ స్టేషన్ వెనుక(కాకతీయ స్కూల్)నుంచి రావాల్సి ఉంటుంది. వాహ

### ప్రజా ఆశీర్వాద సభను జయప్రదం చేయాలి

• ఎస్సీ కార్పొరేషన్ మాజీ చైర్మన్ బండ శ్రీనివాస్



మాట్లాడుతున్న ఎస్సీ కార్పొరేషన్ మాజీ చైర్మన్ బండ శ్రీనివాస్

హుజూరాబాద్ టౌన్, నవంబర్ 16: ఈ నెల 17న జమ్మికుంటలో సీఎం కేసీఆర్ హాజరయ్యే ప్రజా ఆశీర్వాద సభను జయప్రదం చేయాలని ఎస్సీ కార్పొరేషన్ మాజీ చైర్మన్ బండ శ్రీనివాస్, పార్టీ పట్టణశాఖ అధ్యక్షుడు కొలిపాక శ్రీనివాస్ కోరారు. గురువారం వారు హుజూరాబాద్ లోని పార్టీ కార్యాలయంలో విలేజరులతో మాట్లాడుతూ, జమ్మికుంటలో శుక్రవారం జరిగే ప్రజా ఆశీర్వాద సభకు లక్ష లాదిగా కార్యకర్తలు, నాయకులు, పార్టీ అభి

మానులు తరలిరావాలని కోరారు. హుజూరాబాద్ నియోజకవర్గంలో బీఆర్ఎస్ ఎమ్మెల్యే అభ్యర్థి పాడి కౌశిక్ రెడ్డి విజయం సాధిస్తారని ధీమా వ్యక్తం చేశారు. సమావేశంలో బీఆర్ఎస్ రాష్ట్ర నాయకుడు వర్షినే రవీందర్ రావు, సీనియర్ నాయకులు పంజాల కుమారస్వామి, దొంత రమేష్, రావుల రాజేందర్ (మైకేట్), దిల్ శ్రీనివాస్, అకుల వెంకటేశ్, మోరే మధు, ముక్క శ్రీనివాస్, రాజ్ కుమార్ పాల్గొన్నారు.

### వధూవరులను ఆశీర్వదించిన నేతలు

హుజూరాబాద్ టౌన్, నవంబర్ 16: హుజూరాబాద్ పట్టణానికి చెందిన బీఆర్ఎస్ పార్టీ సీనియర్ నాయకుడు, ప్రముఖ వ్యాపారి చందా సగే కుమార్ వివాహం స్థానిక సీటీ సెంటర్ ఫంక్షన్ హాల్ లో శుక్రవారం జరుగగా, బీఆర్ఎస్ నాయకులు హాజరై వధూవరులను ఆశీర్వదించారు. ఇందులో పార్టీ హుజూరాబాద్ నియోజకవర్గ ఇన్చార్జి, మాజీ మంత్రి ఇనుగూల పెద్దిరెడ్డి, ఎస్సీ కార్పొరేషన్ మాజీ చైర్మన్ బండ శ్రీనివాస్, రాష్ట్ర నాయకులు రవీందర్ రావు, మున్సిపల్ చైర్మన్ పర్వత గంధే రాధికా శ్రీనివాస్, వైస్ చైర్మన్ కొలిపాక నిర్మలా శ్రీనివాస్, నాయకులు చందా గాంధీ, కిషన్ రెడ్డి, జోగిరెడ్డి, ఎస్ మైఖేల్, సీపావ్ బాబు, మోరే మధు, బత్తుల సమ్యయ్య తదితరులున్నారు.

### సీఎం సభకు తరలిరావాలి

కమలాపూర్, నవంబర్ 16: ఈనెల 17న కరీంనగర్ జిల్లా జమ్మికుంటలో జరిగే సీఎం కేసీఆర్ ప్రజా ఆశీర్వాద సభను విజయవంతం చేయాలని ఎమ్మెల్యే హుజూరాబాద్ బీఆర్ఎస్ ఎమ్మెల్యే అభ్యర్థి పాడి కౌశిక్ రెడ్డి పిలుపునిచ్చారు. అసెంబ్లీ ఎన్నికల్లో భాగంగా ప్రజల ఆశీర్వాదం కోసం జమ్మికుంటకు కేసీఆర్ వస్తుండటంతో నియోజకవర్గంలోని హుజూరాబాద్, వీణవంక, ఇల్లంతకుంట్ల, జమ్మికుంట, కమలాపూర్ మండలాలలోని అన్ని గ్రామాల ప్రజలు పెద్ద సంఖ్యలో తరలిరావాలని విజ్ఞప్తి చేశారు.

### మాజీ ఎంపీపీకి పరామర్శ

కోనరావుపేట, నవంబర్ 16: మండలంలోని నాగరానికి చెందిన మాజీ ఎంపీపీ మృగళ రజిని ఇటీవల ప్రమాదవశాత్తు రోడ్డు ప్రమాదంలో గాయపడగా, గురువారం ఆమెను కరీంనగర్ లో బీఆర్ఎస్ వేములవాడ ఎమ్మెల్యే అభ్యర్థి చర్లైడ లక్ష్మీనరసింహారావు పరామర్శించారు. ప్రమాదం జరిగిన తీరుతోపాటు ప్రస్తుత ఆరోగ్య పరిస్థితి అడిగి తెలుసుకున్నారు. వైద్యుల సూచనల మేరకు వైశాలి తీసుకోవాలని సూచించారు.



మాజీ ఎంపీపీ రజినిని పరామర్శిస్తున్న ఎమ్మెల్యే అభ్యర్థి చర్లైడ లక్ష్మీనరసింహారావు

### 'పాడి కౌశిక్ రెడ్డిని గెలిపించండి'



కరవత్రాలు పంచుతూ ఓటు అడుగుతున్న బీఆర్ఎస్ వై నియోజకవర్గ కార్యదర్శి కొలిపాక అజయ్

హుజూరాబాద్ టౌన్, నవంబర్ 16: నిత్యం ప్రజలకు అందుబాటులో ఉండి సేవ చేసే బీఆర్ఎస్ అభ్యర్థి పాడి కౌశిక్ రెడ్డిని గెలిపించాలని బీఆర్ఎస్ వై నియోజకవర్గ కార్యదర్శి కొలిపాక అజయ్ పిలుపునిచ్చారు. గురువారం పట్టణంలోని 7వ వార్డులో ఇంటింటా తెలంగాణ,

హుజూరాబాద్ అభివృద్ధి కరవత్రాలు పంచుతూ ప్రచారం నిర్వహించారు. ఈ కార్యక్రమంలో 7వ వార్డు బీఆర్ఎస్ నాయకులు అంబాల కన్నయ్య, మొలుగూరి మహేశ్, చిరంజీవి, చింతల ఓం రాజ్, ప్రసాద్, జ్యోతి, వసంత, రాధిక, అను, అశ్వినీ, కార్యకర్తలు పాల్గొన్నారు.

### బీజేపీ నుంచి బీఆర్ఎస్ లోకి చేరిక



యువకులను బీఆర్ఎస్ కండువా కప్పి ఆహ్వానిస్తున్న శివకృష్ణ

హుజూరాబాద్ రూరల్, నవంబర్ 16: మండలంలోని రాంపూర్ గ్రామానికి చెందిన సుమారు 30 మంది యువకులు గురువారం బీజేపీని వీడి బీఆర్ఎస్ పార్టీలో చేరారు. వారికి హుజూరాబాద్ నియోజకవర్గ యూత్ అధ్యక్షుడు తోగరు శివకృష్ణ గులాబీ కండువా కప్పి పార్టీలోకి ఆహ్వానించారు. ఈ సందర్భంగా ఆయన మాట్లాడుతూ, వచ్చే ఎన్నికల్లో బీఆర్ఎస్ అభ్యర్థి పాడి కౌశిక్ రెడ్డి గెలుపే లక్ష్యంగా పనిచేయాలన్నారు. పార్టీలకు అతీతంగా అభివృద్ధి, సంక్షేమ పథకాలు అమలు

చేస్తున్న విషయాన్ని ప్రజల్లోకి తీసుకువెళ్లడంలో యువత ముందుండాలని పేర్కొన్నారు. గడపగడపకూ తిరుగుతూ సీఎం కేసీఆర్ చేపట్టిన సంక్షేమ పథకాలను వివరించాలని పిలుపునిచ్చారు. పార్టీలో చేరిన వారిలో కొండపాక రాజు, ఏనుగు మైపాల్ రెడ్డి, ఇల్లం దుల నవీన్, సుంకరి ప్రణయ్, అల్లె శ్రీనివాస్ తో పాటు తదితరులు ఉన్నారు. కార్యక్రమంలో బీఆర్ఎస్ నాయకులు అంబాల రవి కాంత్, సుంకరి రాజమౌళి, కాబోయిన రాజకుమార్ పాల్గొన్నారు.

### ఘనంగా గ్రంథాలయ వారోత్సవాలు

హుజూరాబాద్ టౌన్, నవంబర్ 16: హుజూరాబాద్ లోని ప్రభుత్వ డిగ్రీ కళాశాలలో కళాశాల గ్రంథాలయ కె.రమేష్ అధ్యక్ష్యంలో గ్రంథాలయ వారోత్సవాలు ఘనంగా కొనసాగుతున్నాయి. ఇందులో భాగంగా గురువారం వ్యాస రచన పోటీ నిర్వహించారు. ఈ సందర్భంగా కళాశాలలో ఏర్పాటు చేసిన కార్యక్రమంలో ప్రిన్సిపాల్ డా. పీ ఇందిరాదేవి, వైస్ ప్రిన్సిపాల్ పి.లక్ష్మీనరసింహారావు, ఎక్సామ్స్ కో ఆర్డినేటర్ డా.పి దినకర్, సాంస్కృతిక విభాగం సమన్వయకర్త ఎస్ మధు మాట్లాడారు. గ్రంథాలయాలు విజ్ఞాన నిలయాలుని,

దేశ ప్రగతిలో అవి గొప్ప పాత్ర పోషించాయని తెలిపారు. విద్యార్థులందరూ కళాశాలలోని గ్రంథాలయాన్ని సద్వినియోగ పరుచుకోవాలని సూచించారు. పుస్తక పఠనం ఒక ఉన్నతమైన అభిరుచిగా మార్చుకుని మంచి ఫలితాలు సాధించాలని ఆకాంక్షించారు. కార్యక్రమంలో వైస్ ప్రిన్సిపాల్ లక్ష్మీనరసింహారావు గ్రంథాలయ ఉపయోగాలను తెలిపారు. కార్యక్రమంలో ఉపన్యాసకులు ఉదయశ్రీ, గొడిశాల పరమేశ్, చారి, సమ్యయ్య, రాజకుమార్, శ్యామలాదేవి, స్వప్న, స్వరూప, బోధనేతర సిబ్బంది, విద్యార్థులు పాల్గొన్నారు.

### ప్రతి ఒక్కరూ ఓటు హక్కు వినియోగించుకోవాలి



ఓటు హక్కుపై అవగాహన కల్పిస్తున్న విద్యార్థులు, సాంస్కృతిక సారథి బృందం సభ్యులు

వేములవాడ, నవంబర్ 16: వచ్చే అసెంబ్లీ ఎన్నికల్లో ప్రతి ఒక్కరూ తమ ఓటును వినియోగించుకోవాలని గురువారం పట్టణ ప్రభుత్వ జూనియర్ కళాశాల విద్యార్థులు, సాంస్కృతిక సారథి బృందంతో కలిసి ప్రజలకు

అవగాహన కల్పించారు. కార్యక్రమంలో కళాశాల ఎన్ఎస్ఎస్ ప్రోగ్రాం ఆఫీసర్ అంజయ్య, కళాకారుల టీం ఇన్చార్జి పాత్తురు రాజు, సాంస్కృతిక సారథి కళాకారులు, విద్యార్థిని విద్యార్థులు పాల్గొన్నారు.